

Il-Kwadru tas-Sagra Familja

fil-Knisja tas-Sorijiet tal-Ursolini f'Tas-Sliema

Dan il-kwadru tas-Sagra Familja jinsab fil-Knisja tas-Sorijiet tal-Ursolini f'Tas-Sliema u l-Knisja tinsab fil-limiti tal-Parroċċa ta' San Girgor il-Kbir.

Il-kwadru huwa xogħol imprezzabli tal-pittur magħruf Ĝużeppi Calì li pitter bosta opri sbieħ tal-arti sagra fil-knejjes tagħna, fosthom it-titular ta' San Ĝużepp gewwa l-Knisja Parrokkjali tal-Kalkara.

Fih naraw lis-Sagra Familja ak-kumpanjata mid-dehra tal-anglu Gabriel warajhom, bil-ġilju f'idejh x-xellugija, simbolu tas-safà mid-dnub, filwaqt li f'idu l-leminija naraw lampa mixgħula bix-xemgħa, bid-dawl li jfisser simbolu ta' ferħ. Quddiem l-anglu mbagħad naraw lis-Sagra Familja, bil-Madonna, Omm Gesù, narawha b'idha x-xellugija fuq qalbha, simbolu li hija l-Immakulata Kunċizzjoni, filwaqt li fl-id l-oħra qed iżżomm id il-Bambin. Il-Madonna narawha liebsa bħalma aħna mdorrijin narawha fl-istatwi tal-purċiżjonijiet tad-Duluri, jigifieri bil-libsa vjola u bil-mant blu.

Il-Bambin, filwaqt li qiegħed iżomm id il-Madonna, bl-id l-oħra fuq qalbu qiegħed iħares lejn s-sema u fl-istess hin nistħajlu iħares lejn Missieru,



il-Missier Etern. Dwar il-libsa tal-Bambin ta' min isemmi li l-istil ta' Cali hafna drabi kien dejjem jgħib lill-Bambin impitter bil-libsa ħamra li huwa stil interessanti għax f'kwadri ta' bosta artisti oħra magħrufin ma jipinu bil-libsa ħamra. Hdejn il-Bambin naraw lill-missier putattiv ta' Gesù, lil San Ĝużepp, iżżomm lill-Bambin, u bil-ġilju f'idejh, li bħalma għad qabel jissimbolizza s-safà



Hosè Borg

Dilettant tal-festi Maltin u Ghawdxin u ilu għal din l-ahħar sena membru fis-Socjetà Mużikali San Girgor f'Tas-Sliema. Kollettur tal-kotba tal-festi. Bħalissa jinsab qed isegwi kors ta' studju gewwa l-Higher Secondary, bl-ghan li jkompli bhala ghalliem tal-Malti jew tal-Istorja.

mid-dnub. Ta' min jinnota wkoll illi San Ĝużepp l-ilbies tiegħu f'dan l-kwadru jixbah hafna l-istess ilbies li jinsab liebes fil-kwadru tal-Parroċċa tal-Kalkara, bil-libsa vjola u bil-mant kannella.

Ta' min isemmi wkoll l-ambjent trankwill li qiegħdin fih il-Familja Mqaddsa fejn qiegħdin fuq il-hamrija. Ninnutaw ukoll s-sbuhija tal-gwarrniċun tal-kwadru, flimkien mal-kolonne bil-kapitelli u bil-balavostri n-naħha t'isfel, kif ukoll l-iskultura bil-fjuri u ċ-ċfuf biż-żigarelli taħt il-kwadru, kollha ndurati bidden, li għalkemm sempliċi jolqu l-ghajnej fl-istess hin.

Huwa kwadru sabiħ immens li għalkemm sempliċi u mhux b'ħafna elaborazzjoni, ikompli jsebbah lil din il-knisja ġelwa u ta' preġju, iżda fuq kolloks kwadru mill-iprem, minn artist magħruf fost bosta artisti oħra magħrufin, kemm Maltin u barranin.

